

## Tifkira tas-Sebghin Anniversarju tal-Ewwel Attakki Fuq Malta

# Attakki mill-Ajru fuq il-Mellieħa matul l-1940

minn Charles Debono

### Introduzzjoni

Din is-sena, eżattament il-11 ta' Ġunju habat is-sebghin anniversarju tal-ewwel attakki fuq Malta. Dan l-artiklu huma kontribwizzjoni biex tfakkar din il-ġrajja tal-Istorja ta' Malta. L-artiklu se jtkellem fuq attakki li saru fuq il-Mellieħa matul l-1940. Hawnhekk se naraw kif inlaqtet il-Mellieħa bil-gwerra fl-istess sena

### Ir-raġuni għaliex Mussolini ddikjara gwerra

*Il Duce*, Benito Mussolini, d-dittatur Faxxista Taljan kien ilu jtella' u jniżżel jekk u meta jidhol fil-gwerra mal-alleat tiegħu il-Fuhrer Adolf Hitler, id-dittatur Nazista, kontra l-Alleati. Dan minhabba li l-gwerra hadet zvolta differenti wara li l-Germanja invadiet l-Ewropa tal-Punent, fl-10 ta' Mejju 1940.

Kulhadd kien jahseb li Franza hija potenza qawwija rigward armata u meta l-forzi Germaniżi bdew javvanzaw sew f'dan il-pajjiz, Mussolini ra li kienet opportunità tajba biex ibil subghajh




Il Duce Benito Mussolini jiddikkjara gwerra kontra l-Ingilterra u Franza fl-10 ta' Ġunju 1940.



Zewġ bumbardiera Taljani Savoia Marchetti SM79 jittajru fil-gholi fuq il-Port il-Kbir matul wiehed mill-ewwel attakki fuq Malta.

ukoll f'dawn ir-rebbiet 'faċli', speċjalment wara l-evakwazzjoni ta' parti sostanzjali tal-Armata Ingliża u forzi Franciżi u Belġjani minn Dunkirk (Tramuntana ta' Franza) għall-ahhar ta' Mejju u bidu ta' Ġunju 1940. Kienu dawn iċ-ċirkostanzi li wasslu biex Mussolini ddecieda li jiddikkjara gwerra kontra l-Ingilterra u Franza fis-sitta ta' filghaxija tal-10 ta' Ġunju 1940. Ma għaddewx iktar minn kwazi tlettax –il siegħa li ma bdew l-attakki fuq Malta....



Ajruplani bumbardiera Taljani Savoia Marchetti SM79 waqt titjira biex jattakkaw lil Malta.


### Attakki fuq il-Mellieħa

Wara d-dikjarazzjoni tal-gwerra Malta kienet fuq l-alert u fil-fatt fis-6.55am tfaċċaw fuq Malta l-ewwel ajruplani tar-*Regia Aeronautica* (Il-Qawwa





Tliet Gloster Sea Gladiators fl-ajrudrom ta' Hal Far, probabbilment l-istess tlieta li ġew imlaqqa FAITH, HOPE u CHARITY, li ddeffendew lil Malta fl-ewwel granet tal-gwerra.



Ajruplan bombardier Taljan Savoia Marchetti SM79 jtir fil-gholi fuq Malta. Tahtu jidhru s-shab.

tal-Ajru Taljana) u waddbu l-ewwel bombi fuq il-ġżira.<sup>1</sup> Fil-Mellieha hadd ma kien jaf li l-Italja kienet ghadha kif iddikjarat gwerra fuq l-Alleati, u meta fl-ghodwa tal-11 ta' Gunju, beda jinstema' hsejjes ta' sparrar ta' kanuni ta' kontra l-ajruplani, l-Mellehin hasbu li kien tahrig ta' sparrar. Kien biss meta bdew gejjin numru sostanzjali ta' refugjati mill-inhawi tal-Port il-Kbir, fil-Mellieha, li n-nies tal-lokal saru jafu li t-Taljani kienu ghadhom kif attackkaw lil Malta.<sup>2</sup>

F'dak iż-żmien Alfred Vella kien ghadu daqsxejn ta' tifel, imma jiftakar sew dan il-jum:

“Fl-ewwel jum ta' attackki fuq Malta, jien kont fuq karretun sejjer lejn l-Armier, meta ghal xi 7.00am smajna l-isparar tal-kanuni ta' kontra l-ajruplani. Zijuhi kien bombardier mal-RMA stazzjonat f'Forti Tigne u nannti qalet li dan l-isparar kien gejj min-naha ta' Tigne. F'dak il-jum nannuhi, nannti u z-zija kienu jahdmu l-ghelieqi taghhom. Is-soldati li kienu stazzjonati f'dawk l-inhawi ma' qalulna xejn u ahna bqajna hemm. Pero ghal xis-2.00pm, is-soldati qalulna li kien ahjar li mmorru d-dar, u suldat minnhom qal lil nannti li ahjar nghanġġu ghax Mussolini kien ghadu kif attackka lil Malta. Meta wasalna d-dar sibna konfużjoni shiha peress li hafna kienu qed jippakkjaw dak li jistghu biex isibu xi refuġġju u ohrajn ma ridux jitolqu minn darhom.”<sup>3</sup>

Jumejn wara, fit-13 ta' Gunju, ajruplan bombardier Taljan Savoia Marchetti SM79 tas-60° Squadriglia sab hafna shab fuq Malta u beda jwaddab il-bombi bla ebda direzzjoni minn gholi ta' 4500 metri.<sup>4</sup> Sadanittant, is-sirena daqqet l-alarm fl-4.10pm. Hafna mill-bombi li twaddbu mill-ajruplan Taljan waqghu vicin tal-Kamp tal-Ghadira u fil-bahar.<sup>5</sup>

Bidwi li kien fl-ghalqa tieghu fl-inhawi tal-Ghadira, ntefa' mal-art malli ra bomba nizla fil-vicinanzi. Meta splodiet il-bomba ndifen haj bil-hamrija, pero baqa haj.<sup>6</sup>

Matul l-1940 waqghu diversi bombi fil-kampanja tal-Mellieha. Fl-20 ta' Gunju waqghu xi bombi fuq il-Qammieh u ċ-Ċirkewwa, li però ma kienx hemm rapporti ta' feruti jew imwiet.<sup>7</sup> Tliet ijiem wara ġie rrapurtat li twaqqghu tliet ajruplani bombardiera fuq Malta, li żewġ bdoti minnhom nizlu bil-paaraxut f'Għajn Tuffieha.<sup>8</sup> Hames xhur wara, eżattament fit-23 ta' Novembru, kien irrapurtat li waqghet bomba fuq il-Mellieha, li pero ma ikkawzatx hsara.<sup>9</sup>

(Dan l-artiklu huwa silta mill-ktieb tal-awtur li se jigi ippubblikat fi żmien li ġej.)

(L-awtur huwa Storiku u Kuratur tal-Mużew Nazzjonali tal-Gwerra, l-Belt Valletta, parti mis-Sezzjoni Marittima u Storja Militari ta' Heritage Malta).

### Konkluzjoni

### Referenzi:

- <sup>1</sup> Vella, *Malta: Blitzed but not beaten*, (Malta, 1985), p 6.
- <sup>2</sup> Interview with E. Camilleri.
- <sup>3</sup> Interview with Alfred Vella.
- <sup>4</sup> J. A. Mizzi (ed), *Malta at War, Vol 1, Issue 8*, (Malta, 2001), p 197.
- <sup>5</sup> WP, Special Constabulary Air-Raids Report by Joseph Wettinger.
- <sup>6</sup> G. Ellul Mercer, *Taht in-nar*, (Malta, 1986), p 7.
- <sup>7</sup> WP, Special Constabulary Air-Raids Report by Joseph Wettinger.
- <sup>8</sup> Ellul Mercer, *op cit*, p 33.
- <sup>9</sup> WP, Special Constabulary Air-Raids Report by Joseph Wettinger.